

السلام علیکم ورحمۃ اللہ وبرکاتہ

کچھ عرصہ پہلے جامع مسجد برصغیر میں آپ نے ایک جنازہ پڑھایا۔ نماز جنازہ کے بعد عیسا کہ رواج ہے آپ نے دعا مانگا مگر اس کے بعد دوسرے امام نے دعا کو ضروری قرار دیا اور جو دعائیں مانگنے کی مذمت بھی کی۔ جس سے وہاں شور مچا اور کچھ بد مزگی بھی پیدا ہوئی۔ آپ قرآن و سنت کی روشنی میں اپنے موقف کی وضاحت کریں۔ دوسرے فریق کی طرف سے جو دلائل مجھے بھیجے گئے ہیں ان کی کاپی بھی آپ کو دے رہا ہوں۔

الجواب بعون الوهاب بشرط صحیحہ السؤال

السلام علیکم ورحمۃ اللہ وبرکاتہ

الحمد للہ، والصلاة والسلام علی رسول اللہ، أما بعد

مسلمانوں کی اکثریت کی دینی علوم سے ناواقفیت اور عدم دلچسپی کی وجہ سے جو کام رسم و رواج کے طور پر جاری ہو چکے ہیں (جب کہ ان کا قرآن و حدیث یا ائمہ دین کے اقوال میں کوئی ثبوت بھی نہیں ہوتا) ان میں ایک جنازے کے بعد مرد و عورت کا بھی ہے۔ شرعی اصولوں سے ناواقف لوگ جب یہ سنتے ہیں کہ فلاں آدمی دعا کا قائل نہیں تو وہ جذبات میں آکر لڑائی جھگڑا شروع کر دیتے ہیں اور دلائل سے بات کرنے کی طرف نہیں آتے۔ حالانکہ مطلق دعا کا کوئی مسلمان منکر نہیں ہو سکتا۔ ہر شخص اپنی ضرورتوں اور حاجتوں کے بارے میں جب چاہے اللہ سے دعا کر سکتا ہے لیکن اس مسئلے میں بات صرف دعا کرنے کی نہیں بلکہ غور طلب بات یہ ہے کہ ایک مصلحت میں رسول اللہ ﷺ صحت سے لے کر یا تک یعنی اول سے لے کر آخر تک ایک طریقہ بتاتے ہیں کہ فلاں وقت فلاں جگہ یہ کام اس طرح کرنا ہے۔ آپ حدیثاً درود اور دعا ہر ایک کے بارے میں بتاتے ہیں کہ کون سے چیزیں اور کیسے کرنی ہے۔ اب ایسے مصلحت میں اگر کوئی شخص ایک چیز اپنی طرف سے شامل کر کے رسول اللہ ﷺ کے طریقے میں اضافہ کرے گا تو ہم نہ اس چیز کو قبول کریں گے اور نہ ہی جائز قرار دے سکتے ہیں۔ یہ الگ بات ہے کہ ہم ایسے فروعی مسائل میں سختی یا تشدد کے قائل نہیں ہیں۔ ان مسائل کو بنیاد بنا کر دوسروں کے خلاف نفرت پھیلانے کو ہم مسلمان دشمنی سمجھتے ہیں۔ کیونکہ ایک فروعی مسئلے کو جزباتی رنگ دے کر بیان کرنا اہل علم کی شان ہرگز نہیں بلکہ ایسے مسائل پر خالص علمی انداز سے گفتگو کرنا ہی مناسب ہوتا ہے۔ بہر حال زیر بحث مسئلے میں ہم تمام پہلوؤں کا تفصیلی جائزہ لیں گے۔ کسی صاحب کی لکھی ہوئی کتاب کے کچھ صفحات کی جو فوٹو کاپی آپ نے دی ہے اسے بھی سامنے رکھیں گے اور ۱۳ مئی ۱۹۸۱ء کے اخبار وطن میں محمد یوسف عثمان خاں صاحب کے نام سے جو مضمون شائع ہوا ہے وہ بھی پیش نظر رہے گا تاکہ قارئین مسئلے کی نوعیت کو صحیحی طرح سمجھ لیں۔

کوئی بھی مسلمان جب اس دنیا سے رخصت ہو جاتا ہے اور دار آخرت کا سفر اختیار کرتا ہے تو اس میت کے لئے زندہ مسلمانوں کی طرف سے سب سے بڑا اور سب سے عمدہ تحفہ دعا ہے کہ اس کے حق میں دعائے مغفرت و بخشش کرے اب اس دعاء کے دو طریقے ہیں۔ ایک انفرادی دوسرا اجتماعی

انفرادی دعا: کا طریقہ یہ ہے کہ جب بھی ہم کسی مسلمان بھائی کے انتقال کی خبر سنتے ہیں تو سب سے پہلے ”انا للہ وانا الیہ راجعون“ پڑھتے ہیں۔ اس کے بعد ہر شخص اپنے اپنے انداز سے اس کے لئے دعا کے کلمات زبان سے ادا کرتا ہے۔ کوئی کتا ہے خدا سے بخشے بہت نیک آدمی تھا۔ کوئی کتا ہے یہ آدمی غریبوں کی بہت مدد کرتا تھا اللہ اسے جنت نصیب کرے۔ کوئی کتا ہے لہذا آدمی تھا خدا اس کی غلطیاں معاف کرے۔ غرض یہ سارے کلمات دعائے کلمات ہیں جو ہر شخص اپنے اپنے انداز سے کتا ہے وہ دعا کرتا ہے۔ اگر کسی نے کسی کی وفات کی خبر سنی ہے کہ بعد نماز پڑھی تو نماز کے بعد دوسری دعاؤں کے ساتھ یقیناً اس کی بخشش اور درجات کی بلندی کے لئے بھی دعا کرے گا۔ یہ دعا کا انفرادی طریقہ ہے جس کے لئے کوئی شخص کسی خاص جگہ یا خاص وقت یا خاص شکل اختیار کرنے کا پابند نہیں بلکہ چاہے پھر تے اٹھتے بیٹھتے یہ دعائیں کر سکتا ہے اور جن کام کرنے والے سے حقیقی تعلق ہوتا ہے وہ اس طرح دعائیں کرتے رہتے ہیں۔

اجتماعی دعاء: دعا کا دوسرا طریقہ اجتماعی ہے کہ مسلمان بڑی تعداد میں جمع ہو کر میت کے لئے دعائے مغفرت کریں۔ اجتماعی دعا کے لئے سوال پیدا ہوتے ہیں کہ یہ دعا کہاں کی جائے؟ میت کے گھر میں یا کسی دوسری جگہ؟ کیسے کی جائے؟ کھڑے ہو کر بیٹھ کر یا فرض نماز کے بعد۔ کب کی جائے؟ میت کے دفن سے پہلے یا بعد یا کسی مرحلے پر اور دعائیں کیا کی جائیں؟ الفاظ خود بنائے یا قرآن و حدیث سے تلاش کرے۔ اپنی زبان میں یا عربی میں؟ یہ ہیں وہ سوالات جن کے جوابات کے بعد مسئلے کی نوعیت کافی حد تک واضح ہو جاتی ہے۔ اب یہ شریعت اور دین کا مسئلہ ہے لہذا یہاں پیدا ہونے والے سوالات کے جواب کے لئے ہم آنحضرت ﷺ کی طرف رجوع کریں گے کہ کیا آپ کے دور میں کچھ لوگ فوت ہوتے تھے؟ اگر ہوتے تھے تو پھر آپ نے اجتماعی دعا کا کیا طریقہ اختیار فرمایا تھا اور مسلمانوں کو اس سلسلے میں کیا ہدایات دیں۔ چنانچہ جب ہم رسول اکرم ﷺ کے اسوہ حسنہ کی طرف رجوع کرتے ہیں تو وہاں نہ صرف اجتماعی دعا کا طریقہ موجود ہے بلکہ ایک شخص کے آنکھ بند کرنے سے لے کر قبر پر رمی ڈھلنے تک ایک ایک چیز کی آپ نے وضاحت فرمادی کہ کس موقع پر کیا اور کیسے کرنا ہے۔ اختصار سے میں ان میں سے اہم چیزوں کا ذکر کرتا ہوں۔ ملاحظہ فرمائیں:

قریب المرگ آدمی کے پاس لالہ اللہ اللہ محمد رسول اللہ کی تلقین کا آپ نے حکم دیا۔ (۲) عالم نزع کی کیفیت بیان کی (۳) قریب المرگ کے پاس سورہ یسین پڑھنے کی تاکید کی (۴) دفن و کفن میں جلدی کرنے کا حکم دیا (۵) میت (۱) پر نوحہ کرنے اور بیٹھنے سے منع کیا (۶) غسل دینے کا طریقہ اور احکام بیان کئے (۷) کفن کے کپڑے اور اس کی بناوٹ بنائی (۸) مرد و عورت کے کفن میں فرق بیان فرمایا (۹) کفن میں اسراف اور قیمتی کپڑا استعمال کرنے کی ممانعت (۱۰) غسل کے بعد خوشبو لگانے کا ذکر (۱۱) جنازہ جلدی لے کر چلنے کا حکم (۱۲) جن لوگوں کے پاس سے جنازہ گزرے وہ کیا کریں (۱۳) جنازہ مسجد میں پڑھا جائے یا کسی کھلی جگہ میں اس کا ذکر (۱۴) کن اوقات میں جنازہ نہیں پڑھنا چاہئے (۱۵) قبر کی بناوٹ کیسے ہونی چاہئے (۱۶) ایک قبر میں کئی آدمیوں کے دفن کرنے کا بیان (۱۷) جنازے سے پہلے میت کے قرض کی ادائیگی کا مسئلہ (۱۸) امام میت کے سامنے جنازہ پڑھاتے وقت کہاں کھڑا ہو (۱۹) نماز جنازہ کی کیفیت (۲۰) تکبیرات کتنی کتنی چاہئیں (۲۱) ہر تکبیر کے بعد کیا پڑھے (۲۲) قبر میں ہمارے کا بیان (۲۳) مٹی ڈھلنے کا ذکر (۲۴) قبر کی ظاہری شکل کیسی ہونی چاہئے (۲۵) قبر پر کھڑے ہو کر دعا کا ذکر (۲۶) میت کے لئے ایصال ثواب اور صدقہ جاریہ کا ذکر (۲۷) سوگواروں کے ساتھ اظہار جہد رومی یا تعزیت کا ذکر (۲۸) مرنے والے کی خوبیاں کرنے کی تاکید (۲۹) مرنے والے کی برائیاں بیان کرنے کی ممانعت۔

میت سے متعلق یہ امور جو ہم نے ذکر کئے ہیں ان کا تفصیلاً یا اجمالاً ذکر آپ کو حدیث اور فقہ کی ہر کتاب میں ملے گا اور ان کے احکام و مسائل پر فقہاء کرام نے اپنے اپنے انداز فکر سے بحث بھی کی ہے اور تفصیلات میں تھوڑا بہت اختلاف بھی پایا جاتا ہے لیکن سب کا اصل احادیث میں کسی نہ کسی انداز سے ضرور بیان ہوا ہے۔ اب آپ ایمانداری اور انصاف سے میت سے متعلقہ احکام کی کسی بھی کتاب میں دیکھیں تو آپ کو یہ عنوان حدیث کی کسی کتاب میں یا کسی فقہ کی معتبر کتاب میں ہرگز نظر نہیں آئے گا جس میں نماز جنازہ کے فوراً بعد دوبارہ اجتماعی دعا کی کوئی شکل پائی جاتی ہو یا بیان کی گئی ہو۔

جنازے کی دعا: بعض ہمایہ کہتے ہیں کہ جنازہ تو جنازہ ہے اور دعا تو بعد میں کی جاتی ہے حالانکہ نماز جنازہ دراصل دعا ہی ہے اس کا مقصد ہی میت کی بخشش و مغفرت کی سفارش کرنا ہے اور اجتماعی طور پر دعا کا یہ طریقہ ہے جسے ہم جنازہ کہتے ہیں۔ عام دعا کے آداب میں آپ ﷺ نے فرمایا کہ پہلے اللہ کی حمد و ثنا کیا کرو پھر مجھ پر درود و سلام اس کے بعد جو مانگنا ہے وہ اللہ سے مانگا کرو۔ اسی طرح میت کے لئے اجتماعی دعا کی باقاعدہ مشکل بتائی گئی جس کا نام نماز جنازہ رکھا گیا جس میں تکبیرات کے علاوہ ثناء، فاتحہ اور دوسری پڑھنے کے بعد میت کے لئے عاجزی سے دعا کرنے کی تاکید کی گئی ہے اس لئے ہم دیکھتے ہیں کہ رسول اللہ ﷺ سے اجتماعی شکل میں جنازے کے اندر بے شمار دعائیں منقول ہیں اور صحابہ کرام نے آپ ﷺ سے وہ دعائیں سیکھیں جو جنازے کی آخری تکبیر کے بعد آپ میت کی بخشش و مغفرت کے سلسلے میں کیا کرتے تھے۔ اب اس قدر شان اور اہتمام سے جب جنازے کے اندر جو تھی تکبیر کے بعد دعائیں ہو گئی تو پھر اس کے فوراً بعد دوبارہ دعا کا اعلان ہرگز قرین قیاس نہیں۔ یہ تو بلکہ ایسے ہی ہے جیسے کوئی قرآن کی کسی سورت کی زبانی تلاوت کرتا ہے جب وہ ختم کرتا ہے تو پھر کوئی کہتا ہے حافظ صاحب ذرا قرآن پڑھ دیں۔

جب وہ کہتا ہے میں نے ابھی تلاوت کی ہے اب آپ دوسری کاروائی شروع کریں تو جاہل یہ کہہ دے کہ حافظ صاحب وہ تو آپ نے تلاوت کی تھی قرآن تو نہیں پڑھا تھا۔ ایسے ہی یہاں کہا جاتا ہے کہ وہ تو جنازہ پڑھا جاتا ہے دعا تو نہیں کی جاتی حالانکہ اس کا سبب اباب دعا ہی ہے اور احادیث میں وضاحت کے ساتھ آیا کہ جس آدمی کے جنازے میں چالیس موحد آدمی شامل ہو کر نماز جنازہ پڑھیں تو اللہ ان کی دعا قبول کرتا ہے۔

لہذا جنازہ تو بذات خود اللہ کے ہاں میت کی سفارش اور اس کی بخشش کا طریقہ عبادت ہے۔

بعض لوگ یہ سمجھتے ہیں کہ شاید دوسرے مسائل کی طرح یہ بھی حنفی شافعی کے درمیان اختلافی مسئلہ ہے۔ ہرگز نہیں۔ جو لوگ یہ کہتے ہیں کہ یہ فقہ حنفی کا مسئلہ ہے اور حنفی جنازے کے بعد پھر دعا مانگنے کے قائل ہیں وہ حنفی مسلک سے نااہل اور فقہ حنفی سے بالکل ناواقف ہیں۔

هذا ما عندي والله اعلم بالصواب

فتاویٰ صراط مستقیم

ص 264

محدث فتویٰ